

सन २०१७-१८ च्या अर्थसंकल्पीय तरतुदीमधून
राजा राममोहन राँय ग्रंथालय प्रतिष्ठानच्या समान
निधी योजनेसाठी अनुदान (अनिवार्य) वितरीत
करणेबाबत.

महाराष्ट्र शासन
उच्च व तंत्रशिक्षण विभाग
शासन निर्णय क्रमांक -मराग्रं-२५२७/(९४/१७)/साशि-५,
मंत्रालय विस्तार, मुंबई-४०० ०३२.
दिनांक : २१ जुलै, २०१७.

- वाचा :** १. शासन परिपत्रक, वित्त विभाग, क्र अर्थसं-२०१७/प्र.क्र.७५/अर्थ-३, दिनांक १८.०४.२०१७.
२. ग्रंथालय संचालनालयाचे पत्र क्र.३१/२०१७-१८/३४६५-६६, दिनांक १६.०६.२०१७.
३. शासन परिपत्रक, वित्त विभाग, क्र. अर्थसं-२०१७/प्र.क्र. ९४/अर्थ-३, दिनांक ३०.०६.२०१७.

प्रस्तावना :-

राजा राममोहन राँय ग्रंथालय प्रतिष्ठान, कोलकता यांचे अंशदान आणि राज्य शासनाचे अंशदान यांच्या संयुक्त सहभागाने ५०: ५० या प्रमाणातील निधीमधून राबविण्यात येणारी योजना ही समान निधी योजना म्हणून कार्यरत आहे. सन २०१७ -१८ च्या अर्थसंकल्पात राज्य शासनाने राजा राममोहन राँय प्रतिष्ठानच्या योजनेकरिता एकूण रु. २,५०,००,०००/- (अक्षरी रुपये दोन कोटी पन्नास लाख फक्त) इतका निधी अर्थसंकल्पीत केलेला आहे. या योजनेअंतर्गत राज्यातील ग्रंथालयांना ग्रंथ, संगणक, झेरॉक्स मशीन, कपाटे, परिसंवाद व इमारत बांधकाम इ. बाबींवर खर्च करण्यासाठी निधी उपलब्ध करून दिला जातो.

संदर्भ क्र १ येथील वित्त विभागाच्या परिपत्रकानुसार अर्थसंकल्पीत तरतूदीच्या ८०% च्या मर्यादेत निधी खर्च करण्यास परवानगी दिलेली होती परंतु संदर्भ क्र. ३ येथील वित्त विभागाच्या परिपत्रकानुसार सदर मर्यादा ७० % करण्यात आली आहे. त्या अनुषंगाने राजा राममोहन राँय प्रतिष्ठानच्या योजनेसाठी रुपये १,७५,००,०००/- (अक्षरी रुपये एक कोटी पंच्याहत्तर लाख फक्त) इतका निधी वितरित करण्याची बाब शासनाच्या विचाराधीन होती.

शासन निर्णय:-

राजा राममोहन राँय ग्रंथालय प्रतिष्ठान, कोलकता, समान निधी योजनेसाठी सन २०१७-१८ करिता राज्य शासनाचे अंशदानासाठी एकूण रु. २,५०,००,००० /- (अक्षरी रुपये दोन कोटी पन्नास लाख फक्त) इतका निधी अर्थसंकल्पीत करण्यात आलेला आहे. वित्त विभागाच्या दि. ३०.०६.२०१७. च्या परिपत्रकानुसार महसुली लेख्यातील निधी खर्च करण्याची मर्यादा ७०% इतकी आहे. त्या अनुषंगाने राजा राममोहन राँय प्रतिष्ठानच्या योजनेसाठी रुपये १,७५,००,०००/- (अक्षरी रुपये एक कोटी पंच्याहत्तर लाख फक्त) इतका निधी वितरीत करून खर्च करण्यास मान्यता देण्यात येत आहे.

२. सदरचा शासन निर्णय वित्त विभागाच्या संदर्भ क्र.१ व ३ येथील परिपत्रकास अनुसरून निर्गमित करण्यात येत आहे. संदर्भ क्र.१ येथील परिपत्रकाच्या परिशिष्टातील अनुक्रमांक ८ मध्ये नमूद अटींची तसेच या परिपत्रकातील परिच्छेद ७ ते १८ मधील अटींची पूर्तता होत आहे. सदरचा खर्च करण्यासाठी ग्रंथालय संचालक, महाराष्ट्र राज्य, मुंबई यांना आहंरण व संवितरण अधिकारी म्हणून घोषित करण्यात येत आहे.

३. हा निधी मागणी क्रमांक डब्ल्यू-४, २२०५-कला व संस्कृती, १०५, सार्वजनिक ग्रंथालये, (०३) मध्यवर्ती जिल्हा व तालुका ग्रंथालयांना सहाय्य, (०३) (०२) राजा राममोहन रॉय ग्रंथालय प्रतिष्ठानासाठी अंशदान (२२०५ ०३०४) (अनिवार्य) - ३१, सहाय्यक अनुदाने (वेतनेत्तर) या लेखाशिर्षाखाली चालु वर्ष २०१७-१८ करीता उपलब्ध असलेल्या तरतुदीमधून भागविण्यात यावा. तसेच या अनुदानाच्या रकमेची उपयोगिता प्रमाणपत्रे ग्रंथालयांनी विहित मुदतीत सादर करणे आवश्यक राहिल.

४. हा शासन निर्णय शासनाचे www.maharashtra.gov.in या संकेतस्थळावर उपलब्ध असून त्याचा संकेतांक क्रमांक २०१७०७२११५२५०२३००८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अनिल वि.सावरे)

कार्यासन अधिकारी , महाराष्ट्र शासन

प्रति,

१. महालेखापाल-१ (लेखापरीक्षा/लेखा व अनुज्ञेयता), मुंबई / नागपूर
२. अधिदान व लेखा अधिकारी, मुंबई / नागपूर
३. ग्रंथालय संचालक, महाराष्ट्र राज्य, मुंबई
४. निवासी लेखापरीक्षा अधिकारी, मुंबई
५. ग्रंथपाल, राज्य मध्यवर्ती ग्रंथालय (ग्रंथालय संचालनालयांमार्फत)
६. प्रधान सचिव (उवतंशि) यांचे स्वीय सहाय्यक
७. निवडनस्ती (साशि-५)